


ANG GAHUM SA PAGKABANHAW NI CRISTO



“Ug kon si Cristo wala mabanhaw, nan kawang lamang ang among pagwali, ug kawang usab ang inyong pagtuo. . . . Ug kon si Cristo wala mabanhaw, walay kapuslanan ang inyong pagtuo; anaa pa gihapon kamo sa inyong mga sala!”— 1 Corinto 15:14-17





Sumala sa Griyegong pilosopiya—nga nakabase sa mga teoriya ni Plato—ang lawas giisip nga daotan sa kinaiyahan ug usa lamang ka bilanggoan sa dili-mamatay nga kalag. Tungod niini nga panghunahuna, unsa kaha ang kahulogan sa pagkabanhaw sa lawas alang sa mga Griyego o mga Romano?

Tungod niini, adunay usa ka grupo sulod sa iglesia sa Corinto nga misalikway sa pagtuo sa pagkabanhaw. Gitubag ni Pablo kini nga isyu diha sa kapitulo 15 sa iyang unang sulat ngadto sa mga taga-Corinto.

Dili kini gamay o walay hinungdan nga butang. Ang pagkabanhaw suod kaayo nga nalambigit sa kaluwasan. Kon walay pagkabanhaw... unsa pa man diay ang katuyoan sa pagwali sa Maayong Balita?



Ang Pagkabanhaw ni Jesus

**Ang pagkabanhaw ba usa ka tinuod nga panghitabo sa kasaysayan?
(1 Corinto 15:1–11)**

Ang mga Sangpotanan sa Pagkabanhaw ni Jesus

**Unsa kaha kon si Cristo wala mabanhaw gikan sa mga patay?
(1 Corinto 15:12–19)**

**Unsa ang nagpasalig sa atong pagkabanhaw?
(1 Corinto 15:20–34)**


Ang Atong Pagkabanhaw

Unsa ang nagpasalig sa atong pagkabanhaw? (1 Corinto 15:20–34)

**Kanus-a kita pagabanhawon?
(1 Corinto 15:50–58)**

+
○ ●

ANG PAGKABANHAW NI JESUS



ANG PAGKABANHAW BA USA KA TINUOD NGA PANGHITABO SA KASAYSAYAN?

“Kay gitugyan ko kaninyo una sa tanan ang akong nadawat usab: nga si Cristo namatay tungod sa atong mga sala sumala sa Kasulatan, ug nga Siya gilubong, ug nga Siya nabanhaw sa ikatulong adlaw sumala sa Kasulatan.”— 1 Corinto 15:3-4

Sa dili pa tubagon ni Pablo ang mga pagduhaduha sa mga taga-Corinto mahitungod sa pagkabanhaw, iyang gipahinumdoman sila kon giunsa paglihok ang ebanghelyo (1 Corinto 15:1-2):

Kini giwali



Kini gidawat



**Ang mga tawo
magpadayon niini**



**Ang kaluwasan
maangkon**



Ug unsa man ang ebanghelyo nga giwali? (1 Corinto 15:3-4)

**Si Cristo namatay tungod
sa atong mga sala**



**Si Cristo
gilubong**



**Si Cristo nabanhaw
sa ikatulong adlaw**



Ug unsaon nato pagkahibalo nga ang pagkabanhaw usa gayud ka tinuod nga panghitabo sa kasaysayan? Kinsa ang nakakita kang Jesus human Siya mabanhaw? (1 Corinto 15:5-8)

**Pedro ug ang
Napulog Duha**



**Labaw sa 500
ka mga igsoon**



**Santiago ug ang
mga apostoles**





**Pablo, “ang
natawo nga dili sa
tukmang panahon**



Gipatin-aw ni Pablo nga ang ebanghelyo mao ang buhat sa Dios nga gituman “sumala sa Kasulatan.” Sa ato pa, kini usa ka plano nga gitakda daan sa Dios diin ang pagkabanhaw adunay sukaranan ug mahinungdanong papel. Kon adunay nagduhaduha, mahimo nilang pangutan-on ang mga saksi nga buhi pa niadtong panahona.

**ANG MGA
SANGPOTANAN
SA
PAGKABANHAW
NI JESUS**



UNSA KUNG SI CRISTO WALA MABANHAW GIKAN SA MGA PATAY?

“Ug kon si Cristo wala mabanhaw, nan kawang lamang ang among pagwali, ug kawang usab ang inyong pagtuo.”— 1 Corinto 15:14



Ang pagsalikway sa posibilidad sa pagkabanhaw nagmugna og panagsumpaki sa Kristohanong pagtuo, tungod kay “kon walay pagkabanhaw sa mga patay, nan si Cristo usab wala mabanhaw” (1 Corinto 15:12–13). Ug kon si Jesus wala mabanhaw...

Ang pagwali sa ebanghelyo mahimong kawang [walay kahulogan] (1 Corinto 15:14a)

Ang atong pagtuo mahimong kawang [walay kahulogan] ug walay kapuslanan (1 Corinto 15:14b, 17a)

Mahimo kitang bakak nga mga saksi (1 Corinto 15:15)

Magpabilin gihapon kita diha sa atong mga sala (1 Corinto 15:17b)

Kadtong nangamatay dili na gayud mabuhi pag-usab (1 Corinto 15:18)

Kon walay pagkabanhaw, si Jesus mahimo lamang nga usa ka matarong nga tawo nga gipatay nga walay sala, apan dili makahimo sa pagluwas. Apan “karon si Cristo nabanhaw na gikan sa mga patay” (1 Corinto 15:20a). Aduna kitay **BUHING** Manluluwas.

Tungod niini, ang ebanghelyo adunay tinuod nga kahulogan; mao usab ang atong pagtuo. Kita matinumanong mga saksi; ang atong mga sala napasaylo; ug ang mga nangamatay diha kang Cristo mabuhi pag-usab.



UNSA ANG NAGPASALIG SA PAGKABANHAW?

"Apan karon si Cristo nabanhaw na gikan sa mga patay, ug nahimong unang bunga sa mga nangatulog."— 1 Corinto 15:20

Ang unang kamatuoran nga gipasaligan pinaagi sa pagkabanhaw ni Jesus mao nga kitang tanan nga midawat sa plano sa kaluwasan—gikan kang Adan hangtod sa katapusan sa kalibutan—kon kita mamatay, mabuhi kita pag-usab.(1 Corinto 15:20–23)

Unsa man ang mahitabo human sa atong pagkabanhaw? Pinaagi sa pagpildi sa kamatayon, mabuntog ni Jesus ang tanan Niyang mga kaaway (1 Corinto 15:25–26). Dayon, itugyan ni Jesus ang tanan ngadto sa Amahan, aron “ang Dios mahimong tanan diha sa tanan” (1 Corinto 15:24, 28).

Gawas niining mga kasiguruhan alang sa umaabot, naghatag usab si Pablo og duha ka kasiguruhan nga adunay direktang epekto sa atong adlaw-adlaw nga kinabuhi:



1 Corinthians 15:30-32

Takos gayud nga iwali ang ebanghelyo, bisan pa kon kini maglakip og pag-antos o peligro.



1 Corinthians 15:33-34

Takos gayud nga magkinabuhi kita nga nahiuyon sa mga prinsipyo sa Biblia.

+
○

ANG ATONG PAGKABANHAW



UNSANG MATANGA SA LAWASANG ATONG MABATONAN SA PAGKABANHAW?

“Ingon usab niini ang pagkabanhaw sa mga patay. Ang lawas nga gilubong madunoton, apan pagabanhawon kini nga dili na madunoton.”— 1 Corinto 15:42

Mga pananglitan mahitungod sa lawas nga pagabanhawon:

Mga Lawas sa Tanom (1 Corinto 15:35–38)

Usa ka liso ang
gipugas



Usa ka tanom
o lugas ang
anihon



Ang Dios
naghatag sa
matag tanom sa
lawas sumala
sa iyang
kabubut-on



Pisikal nga mga Lawas (1 Corinto 15:39)

Lawas sa tawo



Lawas sa mga
mananap



Lawas sa isda



Lawas sa
langgam



Langitnong mga Lawas (1 Corinto 15:40–41)

Ang himaya sa
adlaw



Ang himaya sa
bulan



Ang himaya sa
mga bituon



Ang matag usa
adunay
kaugalingong
himaya o kasidlak



UNSANG MATANGA SA LAWAS ANG ATONG MABATONAN SA PAGKABANHAW?

“Ingon usab niini ang pagkabanhaw sa mga patay. Ang lawas nga gilubong madunoton, apan pagabanhawon kini nga dili na madunoton.”— 1 Corinto 15:42

Unsa ang kalainan tali sa atong lawas karon
ug sa lawas nga mabanhaw?
(1 Corinto 15:42–44)

KASAMTANG LAWAS

Madunoton

Walay himaya /
Ubos

Mahuyang

Kinaiyanhong
lawas

LAWAS NGA MABANHAW

Dili Madunoton

Mahimayaon

Gamhanan

Espirituhanong
lawas



Si Adan adunay yutan-ong lawas, apan ang ikaduhang Adan [si Jesus] adunay langitnong lawas. Sa pagkabanhaw, ang atong lawas pagausbon ngadto sa dagway sa lawas ni Cristo—nga dili madunoton, mahimayaon, gamhanan, espirituhanon, ug langitnon.(1 Corinto 15:45–49)


KANUS-A KITA PAGABANHAWON?

"Tan-awa, sultihan ko kamo sa usa ka tinago: Dili kitang tanan mangatulog, apan kitang tanan pagausbon."— 1 Corinto 15:51

Sa dili pa ipatin-aw ni Pablo kanus-a mahitabo ang pagkabanhaw ug unsa ang mahitabo sa atong mga lawas nianang panahona, iyang giingon nga "ang unod ug dugo dili makapanunod sa gingharian sa Dios" (1 Corinto 15:50). Nagpasabot ba kini nga wala na kitay pisikal nga lawas human sa pagkabanhaw?

Ang pulong nga "unod ug dugo" kanunay gigamit isip usa ka paagi sa pagtumong sa tawo (Mateo 16:17; Galacia 1:16; Efeso 6:12; Hebreo 2:14). Dinhi, naghimog pagtandi si Pablo: Mga lumulupyo sa yuta = madunoton; Mga lumulupyo sa langit = dili madunoton. Dinhi sa yuta, aduna kitay lawas nga madunot ug mamatay; busa, dili kita mahimong mosulod sa langit uban sa atong kasamtangang madunotong kahimtang. Kinahanglan nga usbon sa Dios ang atong lawas ngadto sa dili madunoton ug mahimayaong lawas.

Sa Ikaduhang Pag-anhi ni Cristo, ang madunotong lawas pagausbon ngadto sa dili madunotong lawas, sama sa lawas nga nabanhaw ni Jesus (1 Corinto 15:51–55; Lucas 24:36–40). Alang niadtong nangatulog diha kang Jesus, daw usa lamang ka gutlo ang milabay. Sa miaging takna ilang gibati ang kabugnaw sa kamatayon, apan sa sunod nga higayon, makita na nila si Jesus nga nagaanhi (1 Corinto 15:52).



“Ang pagkabanhaw ni Jesus usa ka panig-ingnan sa katapusang pagkabanhaw sa tanan nga nangatulog diha Kaniya. Ang nabanhaw nga lawas sa Manluluwas, ang Iyang pamatasan, ug ang tingog sa Iyang pagsulti, pamilyar gihapon sa Iyang mga sumosunod. Sa samang paagi, kadtong nangatulog diha kang Jesus pagabanhawon usab. Mailhan nato ang atong mga higala sama sa pagkaila sa mga tinun-an kang Jesus. Bisan pa kon sila adunay mga kadaot sa lawas, mga balatian, o nadaot ang dagway niining mortal nga kinabuhi, sa ilang nabanhaw ug mahimayaong lawas ang ilang personal nga pagkatawo hingpit nga mapreserbar. Ug mailhan nato, diha sa nawong nga nagdan-ag sa kahayag nga nagagikan sa nawong ni Jesus, ang dagway sa atong mga minahal.”